




ഇസ്ലാമിക് ബാങ്കിംഗ് നാം ചെയ്യേണ്ടത്



ഒ.കെ ഫാരിസ്

ബാങ്കുകളുടെ എണ്ണത്തിലും വ്യാപനത്തിലും നിക്ഷേപ സമാഹരണത്തിലും വൻ കുതിപ്പ് സൃഷ്ടിച്ചെങ്കിലും ഉപഭോക്താക്കളുടെ താൽപര്യത്തിനൊത്ത് പുതിയ ബിസിനസ് സ്കീമുകളും പദ്ധതികളും ആവിഷ്കരിക്കുന്നതിൽ ഏറെ മുന്നോട്ടു പോകാൻ കഴിഞ്ഞിട്ടില്ല. ഇതുകൂടി സാധ്യമാവുകയാണെങ്കിൽ ഇസ്ലാമിക് ബാങ്കിംഗിന് സാമ്പത്തിക മേഖലയിൽ ആധിപത്യം കൈവരിക്കാനാവും.

ഇസ്ലാമിക് ബാങ്കിംഗ് എന്ത്? എന്താണതിന്റെ ഉദ്ദേശ്യലക്ഷ്യങ്ങൾ? ഒരു മുസ്ലിമിനെ സംബന്ധിച്ചുടത്തോളം ഇവ അറിഞ്ഞിരിക്കാൻ അനിവാര്യമായ സാഹചര്യം സംജാതമായിരിക്കുന്നു. പ്രസ്തുത വിഷയത്തിൽ വ്യക്തമായ ധാരണ രൂപവൽകരിച്ചശേഷം ഈ സന്ദർഭത്തിൽ അതുമായി ബന്ധപ്പെട്ട് വിശ്വാസിയുടെ ദൗത്യമെന്ത് എന്നതിനെക്കുറിച്ച് ചർച്ച പ്രസക്തമാണ്. ആഗോളാടിസ്ഥാനത്തിൽ ഇസ്ലാമിക് ബാങ്കുകൾ ഏറെ അഭിവൃദ്ധി പ്രാപിച്ചതിനു ശേഷവും അതേക്കുറിച്ച് നാം അജ്ഞരായിരിക്കുക ഭൂഷണമല്ല. നമ്മുടെ കഴിവും ശേഷിയും ഇസ്ലാമിക് ബാങ്കിംഗിന്റെ പ്രയോഗ

വൽകരണത്തിനും ഉന്നമനത്തിനുമായി ഉപയോഗിക്കേണ്ട സവിശേഷ സന്ദർഭം കൂടിയാണിത്. വൻ സ്വീകാര്യത നേടിയെടുക്കാൻ ഇതിന് കഴിഞ്ഞിട്ടുണ്ടെങ്കിലും അവസരത്തിനൊത്തുയരാൻ കഴിഞ്ഞിട്ടുണ്ടോ എന്നത് നമുക്കുമുന്നിൽ ചോദ്യചിഹ്നമായി നിൽക്കുന്നു. ബാങ്കുകളുടെ എണ്ണത്തിലും വ്യാപനത്തിലും നിക്ഷേപ സമാഹരണത്തിലും വൻ കുതിപ്പ് സൃഷ്ടിച്ചെങ്കിലും ഉപഭോക്താക്കളുടെ താൽപര്യത്തിനൊത്ത് പുതിയ ബിസിനസ് സ്കീമുകളും പദ്ധതികളും ആവിഷ്കരിക്കുന്നതിൽ ഏറെ മുന്നോട്ടു പോകാൻ കഴിഞ്ഞിട്ടില്ല. ഇതുകൂടി സാധ്യമാവുകയാണെങ്കിൽ ഇസ്ലാമിക്

ബാങ്കിംഗിന് സാമ്പത്തിക മേഖലയിൽ ആധിപത്യം കൈവരിക്കാനാവും.

മുസ്ലിമിന്റെ ധർമ്മസങ്കടം

പലിശയുടെ നീരാളിപ്പിടുത്തത്തിലാണ് ഇന്നത്തെ സാമ്പത്തിക രംഗം. നമ്മുടെ നിത്യ ജീവിതത്തിന്റെ ഭാഗമായി നടക്കുന്ന സാമ്പത്തിക ക്രയവിക്രയങ്ങൾ പോലും പ്രത്യക്ഷമായോ പരോക്ഷമായോ പലിശയുടെ സ്വാധീനവലയത്തിൽ കൂടുങ്ങിക്കിടക്കുകയാണ്. ഒരു മുസ്ലിമിന് സമ്പാദ്യം സൂക്ഷിക്കാനും ക്രിയാത്മകമായി നിക്ഷേപത്തിലിറങ്ങാനും പലിശാധിഷ്ഠിത ബാങ്കുകളെ ആശ്രയിക്കേണ്ടിവരികയാണ്. പലിശയുടെ അതിപ്രസരമുണ്ടെങ്കിലും അധിക മുസ്ലിംകളും അതിൽ ഭാഗഭാക്കാവുന്നതായാണ് കാണുന്നത്. പലിശ വാങ്ങുന്നത് വലിയ തെറ്റായി മനസ്സിലാക്കുമ്പോഴും കൊടുക്കുന്നത് അത്ര വലിയ തെറ്റൊന്നുമല്ലെന്ന നിഗമനത്തിലാണ് ചിലർ. ബിസിനസ് വിപുലീകരിക്കാനും വീട് മോടിക്ലോട്ടാനും കൃഷി ഇറക്കാനും വാഹനം സ്വന്തമാക്കാനും പലരും പലിശ വായ്പയെടുക്കുന്നുണ്ട്. എന്നാൽ പലിശ സ്വീകരിക്കുന്നതിനെയും ഒടുക്കുന്നതിനെയും അതിന് സാക്ഷി നിൽക്കുന്നതിനെയും ശക്തമായി എതിർക്കുന്ന ഇസ്ലാമിന്റെ യഥാർത്ഥ അനുയായികൾക്ക് പലിശയുമായി രാജിയാവുക സാധ്യമല്ല. അതിന്റെ ഗൗരവം വേണ്ടത്ര മനസ്സിലാക്കാത്തതായും ഒരുപക്ഷേ ഇത്തരം നടപടികളിലേക്ക് മുസ്ലിം സമുദായത്തെ തള്ളിവിട്ടത്.

“അല്ലാഹു പലിശയെ മായ്ക്കുകയും ദാനധർമ്മങ്ങളെ പരിപോഷിപ്പിക്കുകയും ചെയ്യുന്നു” (അൽ ബഖറ 276)

ഇസ്ലാമിക് ബാങ്കിനെപ്പറ്റി പലരും ധരിച്ചുവശായിരിക്കുന്നത് അതൊരു ധർമ്മ സ്ഥാപനമാണെന്നാണ്. അതായത് പലിശരഹിതമായതിനാൽ ബാങ്ക് നിക്ഷേപകനിൽനിന്ന് പണം സ്വീകരിക്കുന്നു. അതേ തുക തന്നെ തിരിച്ചുനൽകുന്നു. ആവശ്യക്കാർക്ക് കടമായി നൽകുന്ന തുക തന്നെ തിരികെ വാങ്ങുന്നു. ഇതാണ് പലരുടെയും ധാരണ. ഇത്തരത്തിലുള്ള ഇടപാട് വളരെ വിരളമായി മാത്രമാണ് ഇസ്ലാമിക് ബാങ്കുകൾ നടത്തുന്നത്. മറിച്ച്, നിക്ഷേപകരിൽ നിന്നും സ്വീകരിക്കുന്ന തുക കച്ചവടത്തിൽ നിക്ഷേപിച്ച് അതിൽ നിന്നു കിട്ടുന്ന ലാഭം/നഷ്ടം നിക്ഷേപകനുമായി പങ്ക് വെക്കുകയാണ് ചെയ്യുന്നത് (ബാങ്ക് പലതിലുമായി നിക്ഷേപിക്കുന്നതിനാൽ ചിലത് നഷ്ടം വന്നാലും ലാഭം ലഭിക്കുന്നവ കൂടി ഉള്ള



തിനാൽ സാധാരണ ഗതിയിൽ നിക്ഷേപകന് മിക്കവാറും ലാഭം തന്നെ പ്രതീക്ഷിക്കാം. മധ്യപൗരസ്ത്യ നാടുകളിലെ ഇസ്ലാമിക് ബാങ്കുകളിൽ പലതും കഴിഞ്ഞ വർഷം നിക്ഷേപകർക്ക് 15-20% ലാഭം നൽകിയിട്ടുണ്ട്). അപ്രകാരം തന്നെ ബിസിനസ്, കൃഷി തുടങ്ങിയ ആവശ്യങ്ങൾക്കായി കടം നൽകുകയും അതിന്റെ ലാഭത്തിൽ ഒരു വിഹിതം ബാങ്ക് സ്വീകരിക്കുകയും ചെയ്യുന്നു. അതിനാൽ ഇസ്ലാമിക് ബാങ്ക് ഒരു ബിസിനസ് സ്ഥാപനമാണ്.

ഉദ്ദേശ്യ ലക്ഷ്യങ്ങൾ

സമകാലിക ചുറ്റുപാടിൽ ഒരു മുസ്ലിമിന് പലിശയിൽനിന്ന് അകന്നു നിൽക്കാൻ ഇസ്ലാമിക് ബാങ്കുകൾ സഹായകമാകും. ഒരു മുസ്ലിം മൂന്ന് വിധത്തിലാണ് ഇസ്ലാമിക് ബാങ്കുകളെ സമീപിക്കുന്നത്.

- 1) ഉപഭോക്താവ്
- 2) ബാങ്ക് ജീവനക്കാരൻ
- 3) സംഘാടകൻ

ഇന്നത്തെ സാമ്പത്തിക ചുറ്റുപാടിൽ ഇസ്ലാമിക് ബാങ്കിന്റെ ഉപഭോക്താവാകുക എന്നത് തന്നെ ഒരു മുസ്ലിമിനെ ഏറെ സന്തോഷിപ്പിക്കുന്ന കാര്യമാണ്. അതിലൂടെ പലിശയിൽ നിന്ന് മാറി നിൽക്കാനും അവന്റെ കൈയിലുള്ള നീക്കിയിരിപ്പ് സുരക്ഷിതമായി സൂക്ഷിക്കാനും ക്രിയാത്മകമായി വളർത്താനും സാധിക്കും. അതുവഴി സാധു ജനങ്ങൾക്ക് സാധാരണ രീതിയിലുള്ള പലിശരഹിത കടം ലഭ്യമാക്കാനും ബാങ്കിന് കഴിയുന്നു. ഇത്തരത്തിലെല്ലാം ഒരു ഉപഭോക്താവ് എന്ന നിലയിൽ ഒരു മുസ്ലിമിന് നേട്ടങ്ങളുണ്ട്.

രണ്ടാമത്തേത് ബാങ്ക് ജീവനക്കാരൻ എന്ന നിലയിലാണ്. പലിശ എഴുതിവെക്കുന്നവനും സാക്ഷിയും പലിശവാങ്ങു

ഇസ്ലാമിക് നിയമങ്ങളിലും ഇസ്ലാമിക് ഫൈനാൻസിലും ആഴത്തിൽ അറിവുള്ള ആളുകൾ ഓരോ ബാങ്കിനും ആവശ്യമായി വന്നിരിക്കുകയാണ്. അത്തരം പ്രഫഷനലുകളെ നാം സൃഷ്ടിക്കുന്നില്ലെങ്കിൽ ബാങ്കുകളുടെ നയങ്ങളിലും പ്രവർത്തനങ്ങളിലും അവലംബങ്ങൾ സംഭവിക്കും.



നവന്റെ അതേ പാപഭാരം പേറേണ്ടി വരും എന്ന് മനസ്സിലാക്കുന്ന ഒരു മുസ്ലിമിന് ഇന്നത്തെ പലിശാധിഷ്ഠിത ബാങ്കിൽ ജോലി നിർവഹിക്കുക പ്രയാസകരമാണ്. പലിശാധിഷ്ഠിത ബാങ്കിൽ ജോലി ചെയ്യാമോ എന്ന ഫത്വ അന്വേഷിച്ച് നടക്കുന്നതിലെ താൽപര്യം, ഇസ്ലാമിക് ബാങ്കിംഗ് ഉയർത്തിക്കൊണ്ടുവരുന്നതിൽ കാണിച്ചാൽ അന്തസ്സോടെയും അഭിമാനത്തോടെയും ഇസ്ലാമിക് ബാങ്കിലെ തീർത്തും ഹലാലായ ജോലി തന്നെ നിർവഹിക്കാം.

മൂന്നാമത്തെ റോൾ സംഘാടകൻ എന്ന നിലക്കാണ്. ഇസ്ലാമിക് ബാങ്കിന്റെ സംഘാടകരായി മാറേണ്ടത് മുസ്ലിംകളാണ്. ചരിത്രത്തിൽ ജൂതൻ പലിശക്കാരനും മുസ്ലിം കച്ചവടക്കാരനുമായി അടുത്തകാലം വരെ കച്ചവടം മുസ്ലിംകളുടെ കൃത്യമായതായിരുന്നു എന്ന് വേണമെങ്കിൽ പറയാം. അറബികൾ കച്ചവടത്തിനായി ലോകത്തുടനീളം സഞ്ചരിക്കുകയും ഏറ്റവും മാനുഷമായ സാമ്പത്തിക ക്രയവിക്രയങ്ങൾ നടത്തി മാതൃകയാവുകയും ചെയ്തതായി ചരിത്രത്തിൽ വായിക്കാം. അവരുടെ സാമ്പത്തിക ഇടപാടുകളിലെ സുതാര്യതയും വിശ്വസ്തതയും ഉത്തരവാദിത്വബോധവുമൊക്കെ തദ്ദേശീയരായ ജനവിഭാഗത്തെ സ്വാധീനിക്കുകയും അത് അവരെ ഇസ്ലാമിക് സ്വീകരിക്കുന്നതിലേക്ക് നയിക്കുകയും ചെയ്തു. കേരളത്തിൽ ഇസ്ലാമിക് സന്ദേശമെത്തിച്ച മാലിക് ദിനാറും കൂട്ടരും കച്ചവടക്കാരായിരുന്നു. ഇന്ന് കച്ചവട രംഗത്തെയും പലിശ ഗ്രന്ഥിച്ചതോടെ പല മുസ്ലിം കച്ചവടക്കാരും അതിൽ നിന്നും വിട്ടുനിൽക്കുന്നു. ഇസ്ലാമിക് ബാങ്കിംഗിലൂടെ മുസ്ലിമിന് ബിസിനസ് രംഗത്ത് ആധിപത്യം വീണ്ടെടു

ക്കാനും അതിന്റെ മനോഹരമായ സാമ്പത്തിക പ്രവർത്തനങ്ങളിലൂടെ ജനങ്ങളെ ഇസ്‌ലാമിലേക്ക് ആകർഷിക്കാനും കഴിയും.

മുസ്‌ലിം രാഷ്ട്രങ്ങൾക്ക് പുറമെ ലോക സാമ്പത്തിക ശക്തികളായ അമേരിക്ക, ബ്രിട്ടൻ, ജപ്പാൻ, ഫ്രാൻസ്, ജർമനി, ഇറ്റലി തുടങ്ങിയവയും ഇസ്‌ലാമിക് ബാങ്കിനെ സ്വീകരിച്ചുകഴിഞ്ഞു. മുതലാളിത്ത പാതയിലുള്ള മേൽപറഞ്ഞ രാഷ്ട്രങ്ങൾ പോലും ഇതിനെ സ്വീകരിക്കുന്നത്, അവരുടെ ബാങ്കിംഗിന്റെ പോരായ്മകൾ തിരിച്ചറിഞ്ഞതുകൊണ്ടാണ്. വളർന്നുവരുന്ന ശക്തികളായ ഇന്ത്യയും ചൈനയും ആ നിലക്കുള്ള ശ്രമങ്ങൾ തുടങ്ങിക്കഴിഞ്ഞു.

മറ്റുള്ളവർ ഇതിനെ മാറോടണച്ച ഈ വേളയിൽ നാം സ്വീകരിക്കുന്ന ചെറു ശ്രമങ്ങൾ പോലും വലിയ പ്രതിഫലനങ്ങൾ സൃഷ്ടിച്ചേക്കാം. നമ്മുടെ അശ്രദ്ധ കൊടിയ നഷ്ടവുമുണ്ടാക്കാം.

എന്താണ് നാം ചെയ്യേണ്ടത്?

ഈയിടെ ഒരു ഇസ്‌ലാമിക് ബാങ്കിന്റെ വെബ്സൈറ്റിന്റെ ഹോംപേജിൽ ടൈപ്പോ കോട്ടുമണിഞ്ഞ ഒരു യൂറോപ്യൻ ബാങ്ക് ഉദ്യോഗസ്ഥന്റെ ഫോട്ടോകണ്ടു. ഉപഭോക്താവ് അറബിയും. യഥാർത്ഥത്തിൽ മിക്ക ഇസ്‌ലാമിക് ബാങ്കുകളുടെയും ഇന്നത്തെ അവസ്ഥ ഇതുതന്നെയാണ്. മുസ്‌ലിംകൾ ഇസ്‌ലാമിക് ബാങ്കിന്റെ ഉപഭോക്താക്കൾ മാത്രമായി ഒതുങ്ങുന്നു. സംരംഭകരായി മുസ്‌ലിംകൾ ഉണ്ടെങ്കിലും ബാങ്കിലെ ഉന്നത ജോലികളിൽ മറ്റു മതസ്ഥരാണ്. ബാങ്ക് നടത്തിപ്പിന് യോഗ്യരായ മുസ്‌ലിംകളുടെ അഭാവമാണ് ഇതിനുകാരണം. സംരംഭകൻ മുസ്‌ലിമാണെങ്കിലും അവിടത്തെ ഉന്നത ജോലികൾ കൈകാര്യം ചെയ്യുന്ന ഇതര പ്രത്യയശാസ്ത്രക്കാരെ അതിനെ അലങ്കോലപ്പെടുത്തിയേക്കാം. “ഇസ്‌ലാമിക് ഫൈനാൻസിംഗും അബദ്ധങ്ങൾ സംഭവിക്കാം. അതുകൊണ്ട് അതിന്റെ കാര്യത്തിൽ അബദ്ധങ്ങൾ പിണയാതിരിക്കാൻ നാം ഏറെ ശ്രദ്ധയുള്ളവരായിരിക്കണം.” സുൽതാൻ അറേബ്യയുടെ മോണിറ്ററി ഏജൻസി ഗവർണർ മുഹമ്മദ് സുലൈമാൻ അൽ ജാസർ പറയുന്നു. അതിനാൽ ബാങ്കിന്റെ കോർപ്പറേറ്റ് ഗവേർണൻസിന്റെ കാര്യത്തിൽ ശ്രദ്ധ ചെലുത്തേണ്ട നിർണായക സന്ദർഭമാണിത്. “ഇസ്‌ലാമിക് ഫൈനാൻഷ്യൽ സ്ഥാപനങ്ങൾ റിസ്ക് മാനേജ്മെന്റിനെയും കോർപ്പറേറ്റ് ഗവേർണൻസിനെയും വികസിപ്പിച്ചെടു




ക്കുന്ന കാര്യത്തിൽ അവരുടെ സമയവും കഴിവും പരമാവധി ഉപയോഗപ്പെടുത്തണം. അതോടൊപ്പം തന്നെ ശ്രമകരമായ സെക്യൂരിറ്റികൾ രൂപപ്പെടുത്തുന്ന കാര്യത്തിൽ ഇനിയും അബദ്ധങ്ങൾ വരുത്താതിരിക്കണം” അദ്ദേഹം കുട്ടിച്ചേർത്തു.

സാമ്പത്തിക പ്രതിസന്ധി നേരിട്ട ഈ സന്ദർഭത്തിൽ ഇസ്‌ലാമിക് ബാങ്കുകൾ വിപുലപ്പെടുത്തുകയും അതിന്റെ നടപടിക്രമങ്ങൾ ശക്തിപ്പെടുത്തുകയും പ്രഫഷനലുകളായ ഉദ്യോഗസ്ഥരെ വാർത്തെടുക്കുകയും ചെയ്യണമെന്നാണ് ഈ വിഷയത്തിൽ പഠനം നടത്തിയിട്ടുള്ള പണ്ഡിതന്മാർ അഭിപ്രായപ്പെടുന്നത്. ഇതിന് ആവശ്യമായ രീതിയിൽ കഴിവുറ്റ ആളുകളെ വളർത്തിയെടുക്കേണ്ടതായിട്ടുണ്ട്. കേരളത്തിൽ ശാന്തപുരം അൽ ജാമിഅ അൽ ഇസ്‌ലാമിയ്യയിൽ ഒരു വർഷത്തെ പി.ജി ഡിപ്ലോമ ഇൻ ഇസ്‌ലാമിക് എക്സോമിക്സ് ആന്റ് ഫിനാൻസ് എന്ന കോഴ്സ് ഈ വിഷയത്തിൽ നടന്നുവരുന്നു. അലി ഗൾ മുസ്‌ലിം യൂനിവേഴ്സിറ്റിയിൽ ഇസ്‌ലാമിക് ബാങ്കിംഗ് മുഖ്യമായുള്ള എം.ബി.എ കോഴ്സിന് ഒരുക്കങ്ങൾ ഏതാണ്ട് പൂർത്തിയായിക്കഴിഞ്ഞു. ഇതിന് പുറമെ കാര്യമായി ഈ വിഷയത്തിൽ കോഴ്സുകൾ നടത്തുന്നത് മലേഷ്യയിലെ യൂനിവേഴ്സിറ്റികളാണ്. ബ്രിട്ടനിലെ എം.ഐ.എച്ച്.ഇ അടക്കം ലോകത്തിന്റെ മറ്റു പലഭാഗങ്ങളിലും ഈ വിഷയത്തിൽ കോഴ്സുകൾ നടത്തിവരുന്നുണ്ട്. ചില സ്ഥാപനങ്ങൾ ഇതിൽ പി.എച്ച്.ഡി വരെ നൽകുന്നുണ്ട്.

ഇസ്‌ലാമിക് ബാങ്കുകൾ പടർന്നു പന്തലിച്ചതോടെ ശക്തമായ കിടമത്സരമാണ് നടന്നുകൊണ്ടിരിക്കുന്നത്. ബാങ്കു

വിദേശ ഇസ്‌ലാമിക് ബാങ്കുകൾ ഇന്ത്യയിൽ അനുമതി തേടിയാൽ ഒരു പക്ഷേ ഇന്ത്യാ ഗവൺമെന്റിനെ അത് ഏറെ സാധ്യമായിട്ടുണ്ടാകാം. അതുകൊണ്ട് സമുദായ നേതൃത്വം വിദേശ ഇസ്‌ലാമിക് ബാങ്കുകളുമായി ഈ കാര്യം പങ്കുവെക്കുകയും അവരെ അപേക്ഷ നൽകാൻ പ്രേരിപ്പിക്കുകയും വേണം.



കൾക്ക് പലപ്പോഴും അടിക്കടി തീരുമാനങ്ങൾ എടുക്കേണ്ടിവരും. ബാങ്കുകൾ ചർച്ച ചെയ്ത പുതിയ രീതികൾ ആവിഷ്കരിച്ച ശേഷം ശരിയായ ബോർഡിന് സമർപ്പിക്കുകയും അവരുടെ അംഗീകാരം നേടിയെടുക്കുകയുമായിരുന്നു ചെയ്തിരുന്നത്. പക്ഷേ ഇപ്പോൾ ഇതിനൊന്നും കാത്തിരിക്കാൻ ബാങ്കുകൾക്ക് സമയമില്ല. അതുകൊണ്ട് ഇസ്‌ലാമിക് നിയമങ്ങളിലും ഇസ്‌ലാമിക് ഫൈനാൻസിലും ആഴത്തിൽ അറിവുള്ള ആളുകൾ ഓരോ ബാങ്കിനും ആവശ്യമായി വന്നിരിക്കുകയാണ്. അത്തരം പ്രഫഷനലുകളെ നാം സൃഷ്ടിക്കുന്നില്ലെങ്കിൽ ബാങ്കുകളുടെ നയങ്ങളിലും പ്രവർത്തനങ്ങളിലും അബദ്ധങ്ങൾ സംഭവിക്കേണ്ടതാണ്.

പുതിയ ലേകത്തിന് ഏറെ ഉപയുക്തമായ ശരിയായ അനുസൃത പുത്തൻ ബിസിനസ് രീതികൾ നാം ആവിഷ്കരിക്കേണ്ടതുണ്ട്. ആധുനിക ബാങ്കുകൾ നൽകിവരുന്ന സേവനങ്ങളെ വെല്ലുന്ന രീതിയിൽ ഇസ്‌ലാമിക് ബാങ്കുകളുടെ സേവനങ്ങളെ ഉയർത്തിക്കൊണ്ടുവരാൻ കഴിയണം. ഇതിനാവശ്യമായ ഗവേഷണങ്ങളും നടത്തേണ്ടതുണ്ട്.

ഇന്ത്യയിൽ

ഇന്ത്യയിലും ഇസ്‌ലാമിക് ബാങ്കിന് അനുകൂലമായ സാഹചര്യം സൃഷ്ടിച്ചെടുക്കണം. ആസൂത്രിത നീക്കങ്ങളിലൂടെ മാത്രമേ അത് സാധ്യമാകൂ. ഇന്ത്യയിലെ ഇസ്‌ലാമിക് ഫൈനാൻഷ്യൽ സ്ഥാപനങ്ങളെക്കുറിച്ച് പഠനം നടത്തിയ പ്രമുഖ സാമ്പത്തിക വിദഗ്ദ്ധൻ ഡോ. എം.ഐ. ബാഗ്സിറാജ് മൂന്ന് കാര്യങ്ങളാണ്

ഇപ്പോൾ പ്രധാനമായും ചെയ്യേണ്ടതെന്ന് നിർദ്ദേശിക്കുന്നു.

1) ഇന്ത്യയിൽ നിലവിലുള്ള ഇസ്‌ലാമിക് ഫൈനാൻസ് സ്ഥാപനങ്ങൾ (Non banking financial institutions, പലിശ രഹിത നിധികൾ etc..) ഇസ്‌ലാമിക് ബാങ്ക് തുടങ്ങാൻ ആവശ്യപ്പെട്ടുകൊണ്ട് ആർ.ബി.ഐക്ക് അപേക്ഷ നൽകുക.

2) വിദേശ ഇസ്‌ലാമിക് ബാങ്കുകളുടെ ശാഖ ഇന്ത്യയിൽ തുടങ്ങാൻ അവരെ നിർബന്ധിക്കുകയും അവരെ ആർ.ബി.ഐയിലേക്ക് അപേക്ഷിക്കാൻ പ്രേരിപ്പിക്കുകയും ചെയ്യുക.

3) ഉന്നത തലങ്ങളിൽ ഇത് ചർച്ചയാക്കാൻ ആസൂത്രിത ശ്രമങ്ങൾ നടത്തുക.

ഇവ മൂന്നും ഇന്ത്യയിൽ അടിയന്തരമായി ചെയ്യേണ്ട സംഗതികളാണെന്ന് അദ്ദേഹം ഉണർത്തുന്നു. അല്ലാത്തപക്ഷം ഇന്ത്യയിലെ ജനങ്ങൾക്ക് പ്രത്യേകിച്ച് മുസ്‌ലിംകൾക്ക് ഇസ്‌ലാമിക് ബാങ്കിംഗ് ആവശ്യമില്ലെന്ന നിഗമനത്തിലെത്തിച്ചേരാൻ ഇന്ത്യാ ഗവൺമെന്റിന് എളുപ്പമാണ്. രൗലുറാം കമ്മിറ്റി റിപ്പോർട്ട് പ്രകാരം ബാങ്കിംഗ് നടപ്പിൽവരുത്താൻ തന്നെ നമ്മുടെ സർക്കാർ തീരുമാനിച്ചാലും പ്രതിപക്ഷം ഒച്ചപ്പാടുകൾ സൃഷ്ടിക്കാനാണ് സാധ്യത. അതിനാൽ തുടർപഠനത്തിന് കമ്മിറ്റിയെ നിയോഗിച്ചാൽ മുസ്‌ലിംകൾക്ക് ഇത് ആവശ്യമില്ലെന്ന നിഗമനത്തിൽ ഒരുപക്ഷേ അവർ എത്തിച്ചേരും. അതുകൊണ്ട് നമ്മുടെ പലിശ രഹിതനിധികൾ വരെ ഇത്തരം അപേക്ഷകർ സമർപ്പിക്കേണ്ടിയിരിക്കുന്നു. ഈ രംഗത്ത് സാമാന്യം അറിയപ്പെടുന്ന കേരളത്തിലെ എ.ഐ.സി.എൽ പോലും ആർ.ബി.ഐക്ക് ഇസ്‌ലാമിക് ബാങ്കിംഗിനായുള്ള അപേക്ഷ നൽകിയതായിരുന്നില്ലെന്നും അതുമായി ബന്ധപ്പെട്ട് അവർക്ക് സൂചന നൽകിയിട്ടുണ്ടെന്നും ബാഗ്സിറാജ് പറഞ്ഞു.

ഇസ്‌ലാമിക് ബാങ്ക് ഓഫ് ബ്രിട്ടൻ ഫ്രാൻസിൽ അനുമതി തേടിയതിനെ തുടർന്നാണ് ഫ്രാൻസിലെ ഗവൺമെന്റ് ഇസ്‌ലാമിക് ബാങ്കുകൾക്ക് അവസരമൊരുക്കിയത്. അതുപോലെ വിദേശ ഇസ്‌ലാമിക് ബാങ്കുകൾ ഇന്ത്യയിൽ അനുമതി തേടിയാൽ ഒരു പക്ഷേ ഇന്ത്യാ ഗവൺമെന്റിനെ അത് ഏറെ സ്വാധീനിച്ചേക്കാം. അതുകൊണ്ട് സമുദായ നേതൃത്വം വിദേശ ഇസ്‌ലാമിക് ബാങ്കുകളുമായി ഈ കാര്യം പങ്കുവെക്കുകയും അവരെ അപേക്ഷ നൽകാൻ പ്രേരിപ്പിക്കുകയും വേണം.

ഇതിനെല്ലാം പുറമെ ഉന്നത തലങ്ങളിൽ ഇത് ചർച്ചയാക്കാനുള്ള ശ്രമവും നടത്തണം. കൂടുതൽ പ്രചാരമുള്ള പത്രമാസികകളിൽ ഇതുമായി ബന്ധപ്പെട്ട് ലേഖനങ്ങളും പഠനങ്ങളും പ്രസിദ്ധീകരിക്കുക, ഇന്ത്യയിലെ പ്രമുഖരായ ബാങ്ക് മേധാവികളെയും സാമ്പത്തിക പ്രമുഖരെയും വിളിച്ചു ചേർത്ത് ദേശീയ സെമിനാറുകൾ സംഘടിപ്പിക്കുക, ന്യൂനപക്ഷ സ്നേഹികളായ പാർലമെന്റ് പ്രതിനിധികളെക്കൊണ്ട് രൗലുറാം കമ്മിറ്റി റിപ്പോർട്ടുമായി ബന്ധപ്പെട്ട് ചോദ്യങ്ങൾ ഉന്നയിപ്പിക്കുക തുടങ്ങി ഉന്നത തല ഇടപെടലുകളും നടത്തണം. ഇത്തരം ക്രിയാത്മകമായ ഇടപെടലുകളിലൂടെ മാത്രമേ ഇന്ത്യയിൽ ഇസ്‌ലാമിക് ബാങ്കിംഗ് എന്ന ചിരകാല സ്വപ്നം സാക്ഷാത്കരിക്കാൻ കഴിയൂ. ■

okfaris@gmail.com